

Şeýle päliň bolmasa / satiriki goşgy

Category: Goşgular, Kitapcy

написано kitapcy | 26 январа, 2025

Şeýle päliň bolmasa / satiriki goşgy ŞEÝLE PÄLIŇ BOLMASA

Öýlenmek derdeser, söýmän, söýülmän,
Müňden-müňden otuz-galyň bolmasa,
«Sähet» ýokdur sogan ýaly soýulman,
Gemre bolup ýatan puluň bolmasa.

Dilegçisiň, ýüzlük düşmez ýüzüňe,
Süýtli sygryň ýeter «lodka» ýüzüge.
«Lebed» geýip, gelin çykamaz gezime,
Ökjesinde tylla naly bolmasa.

Karz aljaklaň eýýäm seni tanady,
Agzyňy açmankaň dişiň sanady.
Nesýe-ha bermezler gyzyň sagady,
Gumly keçä derek halyň bolmasa.

Gudaň arkan gaýşar, baýyňy egseň,
Utarsyň, üstüne pul bolup eňseň.
Haladyň on-ondan, jemi ýüz segsen,
Başarmykaň Karun ýalyň bolmasa.

Kürtäň nyrhyn eşidip tutarsyň ýaka,
Iç hümläp däliräýme barýaka.
Panbarhata gerek gyrawdan ýaka,
Üýtgedäý öýlenmek hyýalyň bolmasa.

Jan edip pagtada, gumda, gyrkymda,
Ölup otuz müňi tapýaň kyrkynda.
Ak görüner sakgalynda-murtuňda,
Nätjek, ýaşmyň, garry mälim bolmasa.

Synçy maňlaýyndan meňzeder goja,

Ýeňsäňdenem üçem owlakly geçä,
Halat jemleýänçäň dolar dört müçe,
Kyndyr deprenere halyň bolmasa.

Altmyşda pensiýa, öýlenmek kyn-a,
Garry gördüler diýip etmäwer kine.
Saçyňa gerekdir baş gadak hyna,
Wah, eýesiz, şu ak ýalyň bolmasa!

Satansyň, sowansyň, zat galmaz goşda,
Malyň ýokdur itdir pişikden başga.
Söýgi, diňe söýgi, aýytdym başda,
Gyz halamaz şeýle päliň bolmasa.

13.09.1984 ý. «Pagtaçy» gazetini. Kerki Goşgular